

क्षमता वाले लेंस या चश्मे का उपयोग किया जा सके।

दृष्टिमिति स्त्री. (तत्.) वह विद्या जिससे दृष्टिमंदता की कोटि या स्थिति या अन्य किसी नेत्रविकार की जाँच की जा सके।

दृष्टिरेखा स्त्री. (तत्.) 1. सै.वि. लक्ष्य और लक्ष्यवेधक (सैनिक) की आँख को मिलाने वाली वह काल्पनिक रेखा जो बंदूक में लक्ष्य देखने के लिए बने छिद्र/छिद्रों से होती हुई जाती है, यह रेखा शुद्ध होने पर ही अचूक लक्ष्यवेध हो सकता है 2. खगो. किसी आकाशीय पिंड को दूरबीन में स्थित निश्चित बिंदु से जोड़ने वाली सीधी काल्पनिक रेखा जिसके आधार पर उक्त पिंड की दिशा एवं दूरी का निर्धारण होता है।

दृष्टिरोध पुं. (तत्.) 1. दृष्टि (की क्रिया) का रुकना या रोका जाना 2. दृष्टि के कार्य में होने वाली बाधा।

दृष्टिविकार पुं. (तत्.) दृष्टि संबंधी कोई खराबी या रोग।

दृष्टिविक्षेप पुं. (तत्.) तिरछी नज़र से देखना, कनखियों से देखना, कटाक्ष।

दृष्टिविभ्रम पुं. (तत्.) लुभाने के लिए या आकर्षित करने के लिए प्रेम से देखने की क्रिया।

दृष्टिसृष्टिवाद पुं. (तत्.) दर्श. वह सिद्धांत जिसके अनुसार व्यक्ति स्वयं-अनुभूत तथ्यों, प्रसंगों तथा परिघटनाओं के आधार पर ही अवधारणा बनाता या निर्णय करता है।

दे पुं. (देश.) बंगाली कायस्थों की एक उपाधि स्त्री. (तद्.) देवी का संक्षिप्त रूप जैसे- मीनल दे, स.क्रि. देना क्रिया का आजार्थक एकवचन का रूप जैसे- मेघा पानी दे क्रि.वि. देकर का संक्षिप्त रूप जैसे- वह भिखारी को पैसे दे आगे बढ़ गया।

देख स.क्रि./अ.क्रि. (तद्.) देखना क्रिया का आजार्थक एकवचन का रूप क्रि.वि. देखकर जैसे- यह देख

में क्रोधित हो उठा स्त्री. देखने का भाव, समासगत रूप जैसे- देखरेख, देखभाल, देख-जाँच कर।

देखना स.क्रि. (तद्.) 1. आँखों के माध्यम से किसी व्यक्ति, वस्तु, स्थान आदि की आकृति, विस्तार, रंग आदि का बोध प्राप्त करना 2. खोजना उदा. मैं कोश में अमुक शब्द का अर्थ देख रहा हूँ 3. परखना उदा. जरा देखिए, नोट असली है या नकली 4. निगरानी करिए उदा. देखना, दूध गरम करने रखा है 5. प्रबंध करना उदा. आजकल एक संस्था का काम देख रहा हूँ 6. सोचना-समझना उदा. जरा इस निबंध को देखिए, कैसा बना है 7. निरीक्षण करना उदा. मैं संस्था का हिसाब-किताब देखना चाहता हूँ 8. अनुभव करना उदा. देखिए कितनी ठंड है 9. प्रतिक्रिया करना, देख लेना उदा. देख लूँगा 10. निर्णय करना उदा. आप स्वयं देख लीजिए किसकी गलती है मुहा. देखते की देखते- सबकी आँखों के सामने ही, तत्काल; देखते ही बनना- देखने में अत्यंत सुंदर, आकर्षक लगना।

देखभाल स्त्री. (तद्.) निगरानी, परवरिश, देख रेख निरीक्षण।

देखरेख स्त्री. (तद्.) निरीक्षण, व्यवस्था, देखभाल।

देखादेखी क्रि.वि. (तद्.) (किसी का) अनुकरण करते हुए स्त्री. एक-दूसरे को देखने का कार्य, साक्षात्कार।

देग पुं. (फा.) खाना पकाने का बड़ा बर्तन, बहुत बड़ा पतीला।

देगचा पुं. (फा.) छोटा देग।

देगची स्त्री. (फा.) बहुत छोटा देगनुमा बरतन।

देदीप्यमान वि. (तत्.) खूब चमकता हुआ, उत्साह युक्त।

देनदार वि./पुं. (तद्.+फा.) विधि./वाणि. कानून की दृष्टि से जो कर्जदार हो।

देनदारी स्त्री. (तद्.+फा.) देनदार होने की स्थिति, कर्ज, ऋण (जो चुकाना शेष हो)।